

# कोलकाता में 2020 तक 250 आउटलेट खोलेगी जीएसएस

कोलकाता : गोदरेज सिक्युरिटी सोलुशन (जीएसएस) 2020 के वित्तीय वर्ष तक कोलकाता में 250 आउटलेट खोलने की तैयारी कर रही है। फिलहाल महानगर में जीएसएस की 165 आउटलेट हैं। आउटलेट के साथ-साथ जीएसएस अपना कनेक्शन भी बढ़ाएगी। सोमवार को इसकी जानकारी देते हुए जीएसएस के



उपाध्यक्ष व ग्लोबल हेड मेहेरनोश पीठावाला ने बताया कि कंपनी तकनीकी के क्षेत्र में 15-20 करोड़ का निवेश करने जा रही है। उन्होंने बताया कि आज की सुरक्षा प्रणाली में अत्याधुनिकता लाने की जरूरत है। जिसमें डिजिटल व नयी तकनीकी युक्त सुरक्षा प्रणाली होनी चाहिये। अपने घर की सुरक्षा की जिम्मेदारी सिर्फ घर के लोगों की ही नहीं है बल्कि पड़ोसियों की भी एक जिम्मेदारी बनती है। इस जिम्मेदारी में जीएसएस भी ऐसी ही सुरक्षा प्रणाली उपलब्ध कराती है ताकि लोग शांति व चैन की जिंदगी जी सके। उन्होंने कहा कि सुरक्षा की दृष्टिकोण से कोलकाता में सिर्फ 16 फीसदी घरों में ही सीसीटीवी लगे हुए हैं जबकि देशभर में इसका औसत 43.1 फीसदी है।